

ШАРТНОМАИ суратҳисоби бонкӣ барои шахси ҳуқуқӣ ва соҳибкори инфиродӣ (офертаи оммавӣ)

Чамъияти саҳомии кушодаи “Бонки Эсхата” минбаъд “Бонк” номида мешавад аз як тараф ва Шахси ҳуқуқӣ ё Соҳибкори инфиродӣ, ки тибқи талаботи қонунгузорӣ амал менамояд ва минбаъд “Мизоч” номида мешавад аз тарафи дигар, дар якҷоягӣ “Тарафҳо” ва дар алоҳидагӣ “Тараф” номида мешаванд, Шартномаи суратҳисоби бонкӣ барои шахси ҳуқуқӣ ва соҳибкорони инфиродӣ (офертаи оммавӣ) (минбаъд Шартнома)-ро тибқи талаботҳои боби 1-и Шартномаи мазкур бо шартҳои зерин бастанд:

1. ТАРТИБИ БАСТАНИ ШАРТНОМА

1.1. Шартномаи мазкур офертаи оммавӣ ба ҳисоб рафта дар сомонаи расмии Бонк www.eskhata.com ва ё дар лавҳаҳои иттилоотии воҳидҳои сохтори Бонк ҷойгир карда мешавад.

1.2. Аксепти шартномаи мазкур аз ҷониби Мизоч ин ба Бонк дар шакли ҷопӣ бо имзо ва муҳр пешниҳод намудани шакли аз тарафи Бонк муқарраршудаи Ариза-дархост оид ба кушодани суратҳисоби бонкӣ ва аксепт намудани Шартномаи суратҳисоби бонкӣ барои шахси ҳуқуқӣ ва соҳибкори инфиродӣ (офертаи оммавӣ) (замимаи №1) мебошад.

1.3. Ариза-дархост аз лаҳзаи аз ҷониби шахси ваколатдори Бонк қабул намудан ва дар он қайд оиди қабул шудан гузоштан далели баста шудани Шартномаи мазкур мебошад. Як нусхаи Ариза-дархост бо имзои Мизоч ва нақши муҳр дарҷашта ва қайди шахси ваколатдори Бонк дар Бонк нигоҳ дошта мешавад, нусхаи дуюми Ариза-дархост бошад бо қайди Бонк бо талаби Мизоч ба Мизоч дода мешавад.

1.4. Аксепти Шартномаи мазкур аз ҷониби Мизоч ин тасдиқи бо шарту талаботҳои Шартномаи мазкур ва Тарофаҳои бонк шинос шудани Мизоч мебошад. Мизоч инчунин тасдиқ ва розӣ аст, ки шарту талаботҳои Шартнома ва Тарофаҳои бонкро риоя менамояд.

1.5. Маҳалли басташудани шартнома, маҳалли ҷои қайди Бонк ва ё воҳидҳои сохтори он, ки ба Мизоч суратҳисоб кушодааст, ба ҳисоб меравад.

2. ИСТИЛОҲОТ ВА ИХТИСОҶО

Ариза-дархост– дархост оид ба кушодани суратҳисоби бонкӣ ва аксепт намудани Шартномаи суратҳисоби бонкӣ барои шахси ҳуқуқӣ ва соҳибкори инфиродӣ (офертаи оммавӣ), ки шакли он аз ҷониби Бонк муқаррар карда шудааст ва аз ҷониби Мизоч тибқи тартиби муқарраргардида имзо карда шудааст (Замимаи №1);

Суратҳисоби бонкӣ – суратҳисоби бонкии Мизоч бо пули миллӣ ё асъори хориҷӣ, ки дар Бонк кушода шуда, дар он бақия ва гардишҳои маблағҳои пулии Мизоч инъикос мегардад;

Тарофаи Бонк (Тарофаи амалкунанда) – ҷадвале, ки дар он нархи хизматрасониҳои Бонк ҷойгир карда шудааст;

Воҳидҳои сохтори Бонк – Идораи амалиётӣ, Филиалҳо.

3. МАТЛАБИ ШАРТНОМА

3.1. Бонк ба Мизоч суратҳисоб(ҳо)-и амонатии дархостӣ (минбаъд - Суратҳисоб) кушода, уҳдадор мешавад, ки бо тартиби муқаррарнамудаи қонунгузории амалкунандаи Ҷумҳурии Тоҷикистон, санадҳои меъёрии ҳуқуқии Бонки миллии Тоҷикистон ва шартномаи мазкур пешбинӣ шуда, хизматрасониҳои бонки (ворид ва хориҷ намудани маблағҳои пулӣ ва дигар)-ро бо пули миллӣ - сомонӣ ва асъори хориҷӣ ба иҷро расонад, Мизоч бошад уҳдадор мешавад, ки ҳаққи хизматрасониҳоро аз рӯи Тарофаҳои тасдиқгардидаи Бонк барои гузаронидани амалиётҳо аз рӯи Суратҳисоб бо шартҳои пешбининамудаи шартномаи мазкур пардохт намояд.

3.2. Мизоч бо аксепт намудани шартномаи мазкур изҳор менамояд, ки бо Тарофаҳои тасдиқгардидаи Бонк, ки дар санаи аксепт намудани шартнома амал менамоянд, шинос шудааст ва розӣ мебошад.

3.3. Бонк, маблағи ҳаққи хизматрасонино барои гузаронидани амалиётҳо аз рӯи Суратҳисоб, бо ордери мемориалӣ, аз рӯи гузаронидани амалиётҳо, ба таври беаксептӣ бе огоҳии пешакии Мизоч, аз суратҳисоб мебарорад.

3.4. Ба маблағҳои пулие, ки дар Суратҳисоб мавҷуданд, фоиз ҳисоб карда намешавад.

3.5. Амалиётҳо бо маблағҳое, ки аз бақияи дар Суратҳисоби Мизоч мавҷудбуда зиёд мебошанд, тибқи шартномаи алоҳида амалӣ карда мешаванд.

4. ТАРТИБИ КУШОДАН ВА ПЕШБУРДИ СУРАТҲИСОБ

4.1. Суратҳисоб дар асоси шартномаи мазкур бо дархости хаттии Мизоч, дар сурати мавҷуд будани ҳамаи ҳуччатҳои лозимӣ барои кушодан ва пешбурди Суратҳисоб мутобиқи қонунгузори амалкунандаи Ҷумҳурии Тоҷикистон, санадҳои меъёрии ҳуқуқии Бонки миллии Тоҷикистон ва тартиби дар Бонк ҷоришуда пешбинӣ шудаанд, кушода мешавад. Шартномаи мазкур барои дигар суратҳисобҳои бонкӣ, ки минбаъд кушода мешаванд танзимкунанда ҳисобида шуда, барои кушодани онҳо дархости хаттии Мизоч кифоя аст.

4.2. Ҳуччатҳои ҳисоббаробаркунӣ ва пардохтӣ, чекҳо барои гирифтани пули нақд дар давоми рӯзи амалиётӣ Бонк (дар давоми соатҳои кории аз тарафи Бонки миллии Тоҷикистон муқарраргардида) аз Мизоч ё намояндаи ваколатдори Мизоч, ки дар асоси ваколатнома амал менамояд, бо санҷиши мутобиқати шакл ва мазмуни он ба талаботҳои Кодекси маданияи Ҷумҳурии Тоҷикистон ва санадҳои меъёрии ҳуқуқии Бонки миллии Тоҷикистон, қабул карда мешаванд.

4.3. Бонк ҳуччатҳои ҳисоббаробаркунӣ ва ҳазинавии Мизочро бо мавҷудияти шартҳои зерин қабул менамояд:

- шакли ҳуччат ба шакли аз тарафи Бонки миллии Тоҷикистон муқарраршуда мувофиқат кунад;
- ба таври дахлдор тартиб дода шудани ҳуччат, ки ба қоидаҳои аз тарафи қонунгузори амалкунандаи Ҷумҳурии Тоҷикистон ва Бонки миллии Тоҷикистон муқарраршуда ҷавобгӯ бошад;
- дар суратҳисоб мавҷуд будани бақияи пулҳо барои иҷро кардани ҳуччати ҳисоббаробаркунӣ.

4.4. Ҳуччатҳои ҳисоббаробаркунӣ ва ҳазинавӣ аз тарафи Мизоч ба Бонк дар вақти муқарраршудаи рӯзи амалиётӣ, ки аз тарафи Бонки миллии Тоҷикистон барои хизматрасонии ҳисобию ҳазинавии Мизочон муқаррар шудааст, пешниҳод карда мешавад. Ҳуччатҳои баъди гузаштани вақти муқарраршудаи рӯзи амалиётӣ воридшуда, дар рӯзи кории оянда воридшуда ҳисоб карда мешаванд.

4.5. Баровардани маблағҳои пулӣ аз Суратҳисоб танҳо бо супориши Мизоч, дар давоми на дертар аз як рӯзи баъд аз рӯзи ба Бонк ворид гардидани ҳуччатҳои дахлдори пардохт амалӣ карда мешавад. Бидуни супориши Мизоч баровардани маблағҳои пулӣ аз Суратҳисоб аз тарафи Бонк дар ҳолатҳои бо қонунгузори амалкунандаи Ҷумҳурии Тоҷикистон ва шартномаи мазкур пешбинишуда амалӣ карда мешавад.

4.6. Баровардани маблағҳои пулӣ аз Суратҳисоб бо тартиби пайдарҳамии ворид шудани ҳуччатҳои ҳисоббаробаркунӣ амалӣ карда мешавад. Дар ҳолати нокифоя будани маблағи дар Суратҳисоб буда барои қонеъ гардонидани ҳамаи талаботҳои изҳоршуда, баровардани маблағҳои пулӣ тибқи асосҳои бо қонунгузори амалкунандаи Ҷумҳурии Тоҷикистон пешбинишуда, амалӣ карда мешавад.

4.7. Бонк аз болои самтҳои истифодабарии маблағҳои Мизоч назорат намебарад, ба истиснои ҳолатҳое, ки қонунгузори амалкунандаи Ҷумҳурии Тоҷикистон муқаррар намудааст.

4.8. Бонк ҳуқуқҳои Мизочро оид ба ихтиёрдорӣ намудан ба маблағҳои пулии дар Суратҳисоб буда маҳдуд намесозад, ба истиснои ҳолатҳои бо тартиби пешбининамудаи қонунгузори амалкунандаи Ҷумҳурии Тоҷикистон гузоштани ҳабс ба маблағҳои пулӣ ё боздоштани амалиётҳо аз рӯи Суратҳисоб.

4.9. Тарофаҳо аз тарафи Бонк тариқи яктарафа, бо ҷойгир намудани онҳо дар сомонаи Бонк www.eskhata.com на дертар аз 10 (Даҳ) рӯз пеш аз мавриди амал қарор гирифтани он, тағйир дода мешавад. Дар сурати норозигии Мизоч бо Тарофаҳои нав, ӯ ҳуқуқ дорад шартномаи мазкурро бо тартиби пешбининамудаи қонунгузори амалкунандаи Ҷумҳурии Тоҷикистон ва шартномаи мазкур бекор кунад.

4.10. Бидуни супориш ва розигии Мизоч маблағҳои зерин аз суратҳисоб (дар ҳолати набудани маблағ дар суратҳисоб аз дигар суратҳисобҳо) бароварда мешаванд:

4.10.1. Маблағи ҳаққи хизматрасониҳои Бонк аз рӯи Тарофа;

4.10.2. Маблағҳои қарздорӣ Мизоч дар назди Бонк, ки аз рӯи Шартномаи мазкур ва ё ин ки аз рӯи Шартномаҳои қарзӣ, замонат ва дигар намуди шартномаҳо ба миён омадаанд.

4.10.3. Маблағҳое, ки ба суратҳисоби Мизоч аз тарафи Бонк саҳван (хато) гузаронида шудаанд.

Маблағҳо дар ҳолатҳои зерин саҳван (хато) гузаронида шуда эътироф карда мешаванд:

- агар мушаххасоти Мизоч аз мушаххасоти дар ҳуҷҷати тасдиқкунандаи ба Бонк дар шакли электронӣ ё чопӣ пешниҳодшуда фарқ кунад;
- агар маблағи ба суратҳисоб Мизоч гузаронидашуда аз маблағи дар ҳуҷҷати тасдиқкунандаи ба Бонк дар чопӣ пешниҳодшуда фарқ кунад;
- агар маблағи гузаронида шуда аз ҷониби Бонк аз рӯи ҳамон як ҳуҷҷат тақрибан иҷро карда шавад.

5. ҲУҚУҚ ВА УҲДАДОРИИ ТАРАФҲО

5.1. Бонк уҳдадор аст:

5.1.1. Маблағҳои пулии Мизочро бо тартиби муқаррарнамудаи қонунгузори амалкунанда, санадҳои меъерии ҳуқуқи Бонки миллии Тоҷикистон ва ҳуҷҷатҳои дохилии Бонк ба Суратҳисоб қабул намояд.

5.1.2. Нигоҳдори маблағҳои пулии дар Суратҳисоб мавҷудбударо таъмин намояд. Дар сурати қалбаки будани ҳуҷҷатҳои ҳисоббаробаркунӣ ва ҳазинавӣ гузаронидани амалиётро рад намояд.

5.1.3. Маълумотҳоро оиди суратҳисоб ва амалиётҳо аз рӯи он, ки сирри бонкӣ маҳсуб меёбад, инчунин дигар маълумотро, ки дар натиҷаи иҷрои шартномаи мазкур ба Бонк маълум гаштааст, махфӣ нигоҳ дорад. Оиди амалиётҳои аз рӯи Суратҳисоб гузаронидашуда ба Мизоч, намоёндаи қонунии ӯ, инчунин ба мақомотҳои дахлдор дар ҳолатҳо ва бо тартиби пешбиниамудаи қонунгузори амалкунандаи Ҷумҳурии Тоҷикистон маълумотнома пешниҳод намояд.

5.1.4. Амалиётҳои ҳисоббаробаркунӣ ҳазинавиро бо супориши Мизоч саривақт ва дуруст гузаронад.

5.1.5. Дар асоси дархости Мизоч мувофиқи бақияи маблағи дар Суратҳисоб буда маблағҳои пулии нақдро (ҳамаи маблағ ё қисми онро) дар муҳлати 1(Як) рӯз бозпас диҳад, агар маблағи пулии дар суратҳисоб буда ба сифати таъминнокӣ ба гарав гузошта нашуда бошад.

5.1.6. Аз рӯи дархост ба Мизоч беруннавис аз Суратҳисоб ва замимаҳоро ба он пешниҳод намояд.

5.1.7. Мизочро бо Тарофаи Бонк шинос намояд.

5.1.8. Пардохтҳоро дар асоси супориши Мизоч, мувофиқи навбати тақвими онҳо амалӣ намояд.

5.2. Бонк ҳуқуқ дорад:

5.2.1. Қабули ҳуҷҷатҳои ҳисоббаробаркунӣ ва ҳазинавии Мизочро, ки хилофи талаботҳои қонунгузори амалкунандаи Ҷумҳурии Тоҷикистон ва Бонки миллии Тоҷикистон (аз ҷумла қоидаҳои бонкӣ ва усули барасмиятдарории ҳуҷҷатҳои ҳисоббаробаркунӣ) барасмият дароварда шудаанд, рад намояд.

5.2.2. Дар ҳолати мавҷудияти далел (факт)-ҳое, ки аз ҷиҳати нақардани қонунӣ будани амалиёт, тартиб ва усули барасмиятдарории ҳуҷҷатҳо ва муҳлатҳои ба Бонк пешниҳод намудани онҳо шаҳодат медиҳанд, дар асоси қонунгузори амалкунандаи Ҷумҳурии Тоҷикистон ва санадҳои меъерии ҳуқуқи Бонки миллии Тоҷикистон гузаронидани амалиётҳоро аз рӯи Суратҳисоб рад намояд (ё боздорад).

5.2.3. Дар ҳолатҳои пешбиниамудаи қонунгузори амалкунандаи Ҷумҳурии Тоҷикистон, шартномаи мазкур ва дар ҳолатҳои ба миён омадани уҳдадориҳои Мизоч дар назди Бонк, маблағҳои пулиро тариқи беаксепт аз Суратҳисоб барорад.

5.2.4. Аз Мизоч пешниҳод намудани маълумотҳо ва ҳуҷҷатҳоро дар ҳолатҳо ва бо тартиби аз тарафи қонунгузори амалкунандаи Ҷумҳурии Тоҷикистон ва санадҳои меъерии ҳуқуқи Бонки миллии Тоҷикистон муқарраршуда талаб намояд.

5.2.5. Дар ҳолати пешниҳод намудани ҳуҷҷатҳои нодуруст аз тарафи Мизоч, инчунин дар ҳолати пайдо гаштани маълумот дар бораи иштироки мизоч дар фаъолияти террористӣ мутобиқи Қонуни Ҷумҳурии Тоҷикистон “Дар бораи муқовимат ба қонунгардонии (расмиқонунии) даромадҳои бо роҳи ҷиноят бадастоварда, маблағгузори терроризм ва маблағгузори паҳнкунии силоҳи қатли ом”, бастанӣ шартномаи суратҳисоби бонкӣро ва гузаронидани амалиётро аз рӯи Суратҳисоб рад намояд.

5.2.6. Иҷрои амалиётҳои саҳван (хато)-ро боздорад ва инчунин супоришномаҳои хатро дар ҳамон рӯзи амалиётӣ бекор намояд. Оид ба бекор кардани амалиёт Мизочро тариқи телефон ё почтаи электронӣ ва ё ба воситаи барномаи фосилавии бонкӣ ё дигар барномаҳои интернетӣ дар рӯзи бекор шудани амалиёт, огоҳ намояд.

5.2.7. Дар ҳолате, ки агар Мизоч ба Бонк оид ба интиқоли маблағ берун аз ҳудуди Ҷумҳурии Тоҷикистон бо аъори хориҷӣ супориш диҳад, Бонк ҳуқуқ дорад Мизочро дар бораи хавфҳои марбут ба таҳримҳои байналмилалӣ огоҳ созад. Бонк инчунин ҳуқуқ дорад интиқолро, ки ба ақидаи Бонк

таҳти таҳримҳои иқтисодии байналмилалӣ қарор мегирад, рад намояд. Дар сурати ҳабс шудан, мусодира кардан, манъ кардани маблағ бо асосҳои пешбиниамудаи қонунгузори байналмилалӣ, қонунгузори кишвари бонки қабулқунанда ё бонки транзитие, ки дар интиқоли маблағ иштирок кардааст, масъулият ба зиммаи Мизоч гузошта мешавад.

5.2.8. Бонк ҳуқуқ дорад дар ҳолатҳои зерин шартномаи мазкурро қатъ намояд:

- а) агар Мизоч аз азнавсозии маълумотҳои мушаххаскунӣ саркашӣ намояд;
- б) агар Мизоч ба Бонк оиди худ ва фаъолияти ҳеш маълумотҳои нопурра ва бардурӯғ пешниҳод намудааст, ки ба нуфузи Бонк таъсири манфӣ мерасонад;
- в) агар Мизоч аз пешниҳод намудани ҳуҷҷатҳои тасдиққунандаи амалиёт ва аҳдҳо саркашӣ намояд агар уҳдадори пешниҳоди ҳуҷҷатҳо тибқи қонунгузори Ҷумҳурии Тоҷикистон муқаррар шуда бошад;
- г) агар аз ҷониби Бонк дар амалиёт/аҳдҳои гузаронидаи Мизоч номувофиқатӣ ба қонунгузори Ҷумҳурии Тоҷикистон, санадҳои меъёрии ҳуқуқии Бонки миллии Тоҷикистон муайян карда шавад;
- д) агар Бонк амалиёт/аҳдҳои бо мақсади қаллобӣ, саркашӣ аз расмиёти санҷиши зарурии Мизоч ё дигар вайронкунонии сиёсат ва расмиёти дохилии Бонк, аз ҷониби Мизоч содиршударо ошкор намояд.

5.2.9. Бонк то пурра анҷом ёфтани чараҳои санҷиши дахлдор, ҳуқуқ дорад бе огоҳии пешакӣ муносибатҳои кориро қатъ намояд, амалиётҳои алоҳида ё ҳамаи амалиётҳоро, ки дар доираи шартномаи мазкур иҷро мегарданд, иҷро накунад, инчунин дар ҳолати аз тарафи Мизоч саркашӣ кардан аз санҷиши дахлдори пешбинӣ намудаи қонунгузори Ҷумҳурии Тоҷикистон, ҳуҷҷатҳои меъёрии дохилии бонк, муносибатҳои кориро қатъ намояд.

5.2.10. Бонк ҳуқуқ дорад дар ҳолати ошкор шудани кирдорҳои коррупсионӣ аз тарафи Мизоч, аз номи ӯ ва ё ба манфиати ӯ, муносибатҳоро бо Мизоч қатъ намояд.

5.3. Мизоч уҳдадор аст:

5.3.1. Ба маблағҳои дар Суратҳисоб мавҷудбуда, мувофиқи қонунгузори амалқунандаи Ҷумҳурии Тоҷикистон, санадҳои меъёрию ҳуқуқии Бонки миллии Тоҷикистон ва шартномаи мазкур ихтиёрдорӣ намояд.

5.3.2. Маълумотҳо ва ҳуҷҷатҳои ба таври дахлдор тартибдодашударо, дар ҳаҷми пурра ва дар муҳлатҳои аз тарафи Бонк муқарраршуда, ки аз тарафи Бонк мувофиқи талаботҳои қонунгузори амалқунандаи Ҷумҳурии Тоҷикистон ва санадҳои меъёрию ҳуқуқии Бонки миллии Тоҷикистон талаб карда шудаанд, пешниҳод намояд.

5.3.3. Бонкро оиди тағйир ёфтани суроғаи ҷои зист, рақамҳои телефонҳо ва дигар маълумотҳое, ки ҳангоми кушодани Суратҳисоб аз тарафи Мизоч пешниҳод шуда буданд, бе таъхир огоҳ созад.

Аз ҷумла:

-дар ҳолати аз нав номгузорӣ шудани Мизоч, Мизоч бояд дар муҳлати 10 (Даҳ) рӯзи тақвимӣ ҳуҷҷатҳои аз нав номгузорӣ шуданро ба Бонк пешниҳод намояд;

-дар ҳолати гумшавӣ ё фарсудашавии муҳр, дар муҳлати то 30 (Сӣ) рӯзи тақвимӣ муҳрро иваз намояд. Дар муддати тайёр кардани муҳр, ҳуҷҷатҳои пардохтии мизоч бе муҳр қабул карда мешаванд. Дар ин ҳолат аз тарафи роҳбар (шахсе, ки бо Мизоч шартнома бастааст) ё сармуҳосиб/муҳосиби калони воҳиди сохтори Бонк, ки аз номи Бонк бо мизоч шартнома бастааст, дар Варақа бо намунаи имзо ва нақши муҳр, раводид гузошта мешавад. Дар ҳолати пешниҳод накардани муҳри нав дар муҳлати муқарраршуда, Бонк ҳуқуқ дорад ҳуҷҷатҳои пардохтиро барои иҷроиш қабул накунад.

5.3.4. Дар давоми 5 (Панҷ) рӯзи қорӣ аз рӯзи дастрас шудани беруннавис аз Суратҳисоб, Бонкро оиди маблағҳои ба Суратҳисоб нодуруст (бо ғалат) воридшуда хабардор намояд.

5.3.5. Бо тартиби қорӣ Бонк, Тарофаҳои Бонк, тартиби ба Бонк пешниҳод намудани ҳуҷҷатҳои ҳисоббаробаркунӣ ва ҳазинавӣ ва дигар маълумотҳое, ки дар бинои Бонк доир ба хизматрасонӣ ба Мизочон ва сомонаи расмии Бонк **www.eskhata.com** ҷой дода шудаанд, шинос шавад.

5.3.6. Мизоч уҳдадор аст, ки дар муҳлати то 30 рӯзи тақвимӣ, ҳамчунин бо талаби Бонк, ба Бонк дар сурати таҷдиди маълумот дар бораи мавқеъ (мақом), молик бенефитсиар ва молу мулки (маблағҳои) таҳти назорати онҳо тибқи ин шартнома додашуда, агар ҷунин интиқол анҷом дода шуда бошад ва дигар маълумотҳо оиди худ, маълумот пешниҳод намояд.

5.4. Мизоч ҳуқуқ дорад:

5.4.1.Ба маблағҳои пулии дар Суратҳисоб бударо бо тартиби аз тарафи қонунгузори амалкунандаи Ҷумҳурии Тоҷикистон ва шартномаи мазкур пешбинишуда, мустақилона ихтиёрдорӣ намояд.

5.4.2.Ба Бонк оиди гузаронидани амалиётҳо аз рӯи Суратҳисоб, ки бо қоидаҳои бонкӣ ва шартномаи мазкур пешбинӣ шудаанд, супориш диҳад.

5.4.3.Аз Бонк маълумотномаҳо ва беруннавис аз Суратҳисоб гирад ва оиди иҷроиши супоришҳои худ маълумот талаб намояд.

5.4.4.Бо салоҳиди худ мубодилакунӣ (конверсия)-и маблағҳои пулии дар Суратҳисоб бударо амалӣ гардонад. Мубодилакунӣ маблағҳои пулӣ дар асоси аризаи (дархости) Мизоч, ки дар он ҳамаи шартҳои мубодилакунӣ пешбини шудаанд, амалӣ карда мешавад.

5.4.5. Дар сурати норозӣ будан бо тағйиротҳои шартнома ва Тарофаҳои нав, шартномаи мазкурро бо тартиби пешбининамудаи қонунгузори амалкунандаи Ҷумҳурии Тоҷикистон ва шартномаи мазкур бекор кунад.

6. КАФОЛАТИ МАБЛАҒИ ПУЛИИ СУРАТҲИСОБ

6.1.Бонк баргардонидани маблағи пулиро аз рӯи суратҳисоб бо тамоми дороиҳояш кафолат медиҳад.

6.2.Кафолати маблағи пулии суратҳисоб аз рӯи тартиб, ҳаҷм ва шартҳои мувофиқи қонунгузори амалкунандаи Ҷумҳурии Тоҷикистон ба амал бароварда мешавад.

7. МАХФИЯТ

7.1. Маълумоте, ки ҳангоми бастан ва ё иҷрои шартномаи мазкур маълум мегарданд, махфӣ ҳисобида мешавад ва набояд бе розигии хаттӣ тарафи дигар ба шахси сеюм расонида шавад ва ё бо мақсади баромадан аз чорҷӯбаи матлаби шартнома истифода бурда шаванд.

7.2. Бонк махфӣ нигоҳ доштани сирри суратҳисоб ва маълумотҳоро оиди Мизоч мувофиқи қонунгузори амалкунандаи Ҷумҳурии Тоҷикистон кафолат медиҳад ва ба шахси сеюм паҳн намекунад (ба истиснои ҳолатҳои бо қонунгузори Ҷумҳурии Тоҷикистон муқаррар шуда).

8. ҶАВОБГАРИИ ТАРАФҲО

8.1.Тарафҳо барои иҷро накардан ё иҷрои номатлуби шартҳои шартномаи мазкур, мувофиқи қонунгузори амалкунандаи Ҷумҳурии Тоҷикистон ҷавобгаранд.

8.2.Мизоч барои эътимоднокии маълумотҳо ва ҳуҷжатҳои ба Бонк пешниҳоднамудааш мувофиқи қонунгузори амалкунандаи Ҷумҳурии Тоҷикистон ҷавобгар аст.

8.3. Мизоч барои зараре, ки ба Бонк дар натиҷаи риоя накардани талаботҳои шартномаи мазкур расонида шудааст, дар ҳаҷми пурраи зарари ба Бонк расонидашуда, барои маълумоти нопурра ва носоҳеҳ, ки ба Бонк пешниҳод кардааст, ба таъхир гузоштани пардохти маблағи қарздорӣ (овердрафти техникӣ) дар назди Бонк дар ҳаҷми маблағи пардохтнашуда, ҷавобгар мебошад.

8.4. Дар сурати дер ё нодуруст ба Суратҳисоб гузаронидан ё аз он хориҷ кардани маблағҳои пулӣ, Бонк барои ҳар рӯзи таъхир ба Мизоч аз рӯи маблағи муҳлати пардохташ батаъхирарфта мувофиқ ба меъёри бозтамвили Бонки миллии Тоҷикистон ҷарима пардохт менамояд.

8.5.Дар ҳолатҳои зайл Бонк аз ҷавобгарӣ озод мебошад:

- барои оқибатҳои иҷроиши ҳуҷжатҳои ҳисоббаробаркунӣ ва ҳазинавие, ки дар онҳо имзои сохтакорӣ (қалбакӣ) кардаи Мизоч ва ё намояндаи ваколатдорӣ ӯ гузошта шудааст ва Бонк имконияти ба таври муоинавӣ ё ҳуҷҷатӣ муқаррар намудани сохтакорӣ (қалбакӣ) будани имзои Мизоч ва ё имзои намояндаи ваколатдори ӯро надошт;
- барои вайрон намудани муҳлати гузаронидани амалиётҳо аз рӯи Суратҳисоб, ки бо айби Бонки миллии Тоҷикистон, дигар Бонкҳои барои иҷрои супориши Мизоч ҷалбшуда ва дигар ҳолатҳои, ки аз Бонк вобаста нестанд;
- барои нодуруст ба Суратҳисоб қабул кардан/қабул накардан ё нодуруст аз Суратҳисоб баровардан/ аз Суратҳисоб набаровардани маблағҳои пулӣ, ки дар натиҷаи аз тарафи Мизоч ё намояндаи ӯ нодуруст (бо ғалат) нишон додани нишониҳои пардохтии рақамӣ ва матнӣ ба амал омадаанд, инчунин дар ҳолати ихтилофҳои(разночтения) нишониҳои мазкур;
- барои оқибатҳои манфии эҳтимолӣ, ки дар натиҷаи аз тарафи Мизоч пешниҳод нашудани маълумотҳои, ки дар банди 5.3.3. -и шартномаи мазкур дарҷ гардидаанд, ба амал омадаанд.

8.6.Тарафҳо барои иҷро накардани уҳдадорӣҳои худ, ки дар натиҷаи ҷой доштани ҳолатҳои ғайриҷашмдошт (форс-мажор) руҳ додаанд (ба истиснои уҳдадорӣҳои оиди таъмини нигоҳдори маблағҳои пулӣ ва махфияти сирри маълумот), аз ҷавобгарӣ озод мебошанд, аз ҷумла:

- амалиётҳои ҷангӣ, офатҳои табиӣ, корношоямии муваққатии низомҳои компютерӣ, воситаҳои алоқа, қатъкунии интиқоли қувваи барқ, садамаҳо, сӯхторҳо, бетартибҳои оммавӣ ва ғайра;
- амалҳои мақомотҳои давлатӣ, қабули қарорҳо аз тарафи мақомотҳои ҳокимияти давлатӣ ва идоракунӣ, Бонки миллии Тоҷикистон, ки барои татбиқи вазифаҳои шартномавии Тарафҳо монеагӣ мекунад;

8.7. Тарафе, ки дар натиҷаи иҷро накардан ва ё боздоштани иҷрои уҳдадориҳо вобаста ба руҳ додани ҳолатҳои ғайриҷашмдошт ҳисорот (зарар) дидааст, ҳуқуқ дорад аз тарафи дигар (объекти ҳолатҳои ғайриҷашмдошт), оид ба андоза ва ҳаҷми ҳолатҳои руҳдода ва таъсири ҳолатҳои мазкур ба фаъолияти ӯ ҳуҷҷатҳои тасдиқкунанда, талаб намояд.

8.8. Бонк барои иҷро нашудани супоришҳои Мизоч, ки аз омилҳо ва иродаи Бонк вобаста набуда ба шахси сеюм дастрас нашудааст, ҷавобгар намебошад.

8.9. Дар ҳолати бекор шудани амалиёт, барои огоҳ намудани ҳамкорон, контрагентони Мизоч, ҳуди Мизоч масъулият бар дӯш дорад.

9. ҲАЛЛИ БАҲСҲО

9.1 Дар ҳолати аз ҷониби кормандони Бонк, саривақт иҷро накардан, дағалона рафтор намудан ва дигар кирдорҳои, ки ба пастшавии сифати хизматрасонӣ ва поймолкунии ҳуқуқҳои Мизоч оварда мерасонад, Мизоч метавонад тариқи рақами **808** ва ё почтаи электронии **shikoyat@eskhata.tj** ба Бонк муроҷиат намояд.

9.2. Ҳамаи масоили баҳсӣ ё ихтилофоти назар, ки аз иҷроиши қисмҳои дахлдори Шартномаи мазкур бармеоянд бо роҳи гуфтушунид ва музокирот ҳал карда мешаванд.

9.3. Дар ҳолати бо роҳи гуфтушунид ва музокирот ҳал нашудани баҳсҳо, тарафҳо метавонад нисбати тарафи дигар тибқи талаботи қонунгузори Тоҷикистон, ба суд муроҷиат намоянд.

10. МУҲЛАТИ АМАЛ ВА ТАРТИБИ БЕКОР КАРДАНИ ШАРТНОМА

10.1. Шартномаи мазкур аз мавриде, ки аз ҷониби Мизоч аксепт мегардад ва дар Ариза-дархост аз ҷониби Бонк оиди қабул шудан қайд гузошта мешавад ба қувваи амал мебарояд.

10.2. Муҳлати амали шартнома беаҳдуд аст.

10.3. Шартномаи мазкур ҳар вақт метавонад тибқи аризаи хаттии Мизоч бекор карда шавад. Ҳамзамон, Мизоч уҳдадор мешавад, ки ҳамаи масъалаҳои ҳисоббаробаркуниро бо Бонк ба танзим дарорад.

10.4. Бекор шудани шартномаи мазкур барои бастанӣ Сураҷхисоб (ҳо) асос мебошад.

10.5. Дар ҳолати аз ҷониби як тараф иҷро нашудани шартҳои шартнома, тарафи дигар ҳуқуқ дорад шартномаи мазкурро бекор кунад. Тарафе, ки тариқи яктарафа шартномаро бекор мекунад, уҳдадор аст тарафи дигарро дар муҳлати на кам аз 30 (Сӣ) рӯзи тақвими огоҳ намуда, хароҷотҳои вобаста ба уҳдадориҳои пештара ҷуброн намояд.

10.6. Амали шартнома тӯли ҷой доштани ҳолатҳои ғайриҷашмдошт (форс-мажор) боздошта шуда, аз лаҳзаи бартараф шудани онҳо мавриди амал қарор дода мешавад.

10.7. Сураҷхисоби бонкӣ дар ҳолатҳои зерин баста шуда, шартномаи мазкур қатъкардашуда ҳисобида мешавад:

а) бо дархости Мизоч;

б) дар ҳолати аз тарафи Мизоч пешниҳод нагаштани ҳуҷҷатҳои талабкардашуда мутобиқи санадҳои амалкунандаи Бонки миллии Тоҷикистон, инчунин, дар ҳолати пайдо шудани маълумот дар бораи иштироки Мизоч дар фаъолияти террористӣ (мутобиқи Қонуни Ҷумҳурии Тоҷикистон “Дар бораи муқовимат ба қонунигардонии (расмикунонии) даромадҳои бо роҳи ҷиноят бадастоварда, маблағгузори терроризм ва маблағгузори паҳнкунии силоҳи қатли ом”);

в) бо ташаббуси Бонк бо тартиб ва ҳолатҳои дар зербанди 5.2.8.-и Шартномаи мазкур зикршуда, бо пешакӣ огоҳ намудан тибқи банди 10.5.;

г) бо ташаббуси Бонк дар ҳолате, ки агар Мизоч дар давоми 12 моҳ тариқи сураҷхисоб ягон амалиёт нагузаронад (бо пешакӣ огоҳ намудани Мизоч тибқи банди 10.5.);

д) дар ҳолатҳои дигаре, ки қонунгузори амалкунандаи Ҷумҳурии Тоҷикистон ва санадҳои меъёриро ҳуқуқи Бонки миллии Тоҷикистон муқаррар намудааст.

10.8. Огоҳ намудани Мизоч бо роҳи ирсол намудани огоҳинома ба суроғи Мизоч, ки дар шартнома зикр шудааст ё тавассути почтаи электронӣ ё ба воситаи барномаи фосилавии бонкӣ ва ё СМС хабардоркунӣ (бо истифодаи яке аз ин роҳҳо) амалӣ карда мешавад.

11. ТАЛАБОТҲОИ ЗИДДИКОРРУПСИОНӢ

11.1. Тарафҳо уҳдадоранд, ки талаботҳои қонунгузорию Ҷумҳурии Тоҷикистон мубориза бар зидди коррупсияро бе ҷунну чаро рӯя намоёнд. Тарафҳо огоҳ ҳастанд ва тасдиқ менамоёнд, ки барои содир намудани кирдорҳои коррупсионӣ ҷавобгарии ҷиноятӣ, маъмурӣ, маданӣ ва интизомӣ вучуд дорад.

11.2. Ҳар як тарафи шартномаи мазкур кафолат ва тасдиқ менамоёнд, ки на худи тараф, на роҳбарият ва ё кормандон ва дигар шахсони масъули онҳо бо мақсади бастанӣ шартнома ва амали он, маблағҳои пулӣ, коғазҳои қиматнок, ягон намуди имтиёз ва ё дигар намуди молҳои арзишнок пешниҳод/талаб/ваъда намодаанд. Тарафҳо дар давоми амали шартномаи мазкур ва баъд аз он ҳам уҳдадоранд чораҳои заруриро барои содир нашудани кирдорҳои коррупсионӣ андешанд.

11.3. Дар ҳолати аз ҷониби яке аз Тараф вайроншудани талаботи дар боло қайдшуда Тарафи дигар ҳуқуқи яктарафа қатъ намудани шартномаро дорад.

12. ШАРТҲОИ ДИГАР

12.1. Дар ҳолати фаъолияти худро қатъ намудани Мизоч, ҳолати фавтидани Мизоч, тағйир ёфтани вазъи ҳуқуқии Мизоч, ҳуқуқи ихтиёрдорӣ намудан ба маблағҳои дар Сураҷхисоб мавҷудбуда, инчунин иҷрои ҳамаи уҳдадорихо аз рӯи шартномаи мазкур, мувофиқи тартиби бо қонунгузорию амалкунанда пешбининамуда, ба ворис (он)-и ҳуқуқии Мизоч мегузарад.

12.2. Тағйироту иловаҳо ба Шартномаи мазкур аз тарафи Бонк ба таври яктарафа ворид карда мешавад. Оиди тағйироту иловагиҳо (аз он ҷумла, оиди мавриди амал қарор гирифтани ҷунин тағйиротҳо) на дертар аз 10 (даҳ) рӯзи тақвимӣ то мавриди амал қарор гирифтани тағйироту иловаҳо ба Мизоч маълумот диҳад. Маълумот тариқи аз тарафи Бонк дар лавҳаҳои иттилоотии бонкӣ, смс-хабардоркунӣ, занги телефонӣ, барномаи фосолавии бонкӣ ва ё тавассути почтаи электронӣ фиристодани лоиҳаи шартнома ба Мизоч, ҷойгирнамоии таҳрири нави шартнома дар сомонаи расмии Бонк www.eskhata.com (бо истифодаи яке аз ин роҳу усулҳо), расонида мешавад.

12.3. Масъалаҳои дигаре, ки шартномаи мазкур пешбинӣ накардааст, бо қонунгузорию амалкунандаи Ҷумҳурии Тоҷикистон ва санадҳои меъёрию ҳуқуқии Бонки миллии Тоҷикистон ба танзим дароварда мешаванд.

12.4. Бо ақсепт намудани шартномаи мазкур, Мизоч изҳор мекунад, ки бо тарафҳои Бонк, ки дар рӯзи бастанӣ Шартномаи мазкур амал мекунад, шинос шудааст ва бо онҳо розӣ мебошад. Инчунин Мизоч розигии худро оиди масъалаҳои зерин баён менамоёнд:

- бо воситаи хадамоти алоқа (почта) ва ё қосид (куръер) ирсол намудани огоҳинома ва хабарномаҳо ба макони зисти Мизоч новобаста аз ҳузури шахсии Мизоч ва аз ҷониби шахсони сеюм (хешу табори Мизоч) қабул намудани огоҳинома ва хабарномаҳо;

- барои аз ҷониби Бонк равона намудани «sms – иттилоот» (аз ҷумла иттилооти характери рекламавӣ дошта);

12.5. Мизоч метавонад тавассути рақами телефонию +992 44 6000600 ё рақами кӯтоҳи 808 ба сохтори масъули хизматрасони Бонк, ки бо мизочон корбарӣ менамоёнд, муроҷиат намоёнд.

12.6. Шартномаи мазкур дар шакли қозаӣ тибқи талаби Мизоч ба Мизоч пешниҳод карда мешавад.

13. МУШАХХАСОТ ВА НИШОНИИ ТАРАФҲО

13.1. “Бонк”

Ҷамъияти саҳомии кушодаи «Бонки Эсхата» (Сарбонк)

Иҷозатномаи Бонки миллии Тоҷикистон барои иҷрои амалиётҳои бонкӣ аз 20-уми майи соли 2010. Мӯҳлати амали иҷозатнома - бемуҳлат.

Суроға: 735700, Ҷумҳурии Тоҷикистон, ш. Хучанд, к. Гагарин 135

Хадамоти маълумотӣ (Маркази тамос): 808

Сураҷхисоби муросилотӣ: 20402972457071

РЯМ: 5110001371

РМА: 510004229

БИК: 350501707

СВИФТ: EJSATJ22

13.2. “Мизоч”

Мушаххасоти мизоч дар ариза-дархост пешбинӣ мегардад.